



## MINUTI

### KUNSILL LOKALI FONTANA

### IT-TMIEN LEGIŻLATURA

#### **Laqgħa Numru 48**

**It-Tlieta, 22 ta' Novembru 2022**

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar it-Tlieta, 22 ta' Novembru 2022, fil-17:30 ta' filghaxija.

#### **PREŻENTI:**

Is-Sur Saviour Borg – Sindku  
Is-Sinjura Josephine Camilleri – Vici Sindku  
Is-Sur Horace Micallef – Kunsillier  
Is-Sur Carmel Farrugia – Kunsillier  
Is-Sur Jonathan Cefai – Kunsillier

#### **UFFIĊJAL PREŻENTI**

Heidi Grech – Segretarju Eżekuttiv

#### **Minuti**

Is-Sindku Saviour Borg ippresjeda l-laqgħa.

#### **48.1 Talba**

48.1.1 Il-laqgħa bdiet fil-17:30 p.m. Intqagħlet it-talba tal-bidu.

#### **48.2 Qari tal-ittri ta' apologiji**

48.2.1 Ma kienx hemm ittri ta' apologija.

Atk

S. Bay

### 48.3 Kunsiderazzjoni u Approvazzjoni tal-Minuti numru 46 u 47

48.3.1 Ġew ipprezentati u approvati il-Minuti numru 46 u 47 li ġew ppreparati u pprezentati mis-Segretarju Eżekuttiv, is-Sinjura Heidi Grech.

### 48.4 Komunikazzjoni mis-Sindku

Is-Sindku għarraf lill-membri li:

48.4.1 Attenda għall-laqgħa tas-Sindki, l-Viċi Sindki u s-Segretarji Eżekuttivi li nżammet mill-Assoċjazzjoni tal-Kunsilli Lokali ġewwa Westin Dragonara Resort f'San Ġiljan. Dan dwar it- 30 sena ta' Gvern Lokali – Il-Pass li jmiss.

48.4.2 Hemm bżonn li jinxtrow ix-xtieli tal-penzjeri sabiex jiġgeddu l-qsari ta' madwar il-Knisja, ta' fejn il-monumenti, ta' fejn ir-railing l-isfel mil-knisja, hdejn l-uffiċċju tal-Kunsill u l-Belveder fi Triq Għajn Tuta. Kien hemm qbil.

48.4.3 Biex terġa titqassam l-ikla tal-anzjani f'Jum il-Milied li titqassam lill-anzjani kollha li jgħixu waħedhom. Il-Viċi Sindku semmiet sabiex nibgħatu l-ikla lil kulhadd. Is-Sindku talabha biex tinfirmha lil kunsill b'min ma ngħatax. Kien hemm qbil li ssir l-ikla.

48.4.4 Ġiet ordnata l-irhama tal-inawgurazzjoni għall-proġett tal-porfido ta' wara l-Knisja Parrokjali u parti minn Trejġet iċ-Ċentru Parrokjali li se tiġi inawgurata f'Jum il-Fontana, mis-Sindku.

48.4.5 Għandna sitwazzjoni fejn il-ħsarat tal-bozoz ma humiex qed jiġu ndirizzati mill-kuntrattur eżistenti. Il-ħsarat fil-bozoz ta' Fontanella Gardens ma tranġawx u hawn żewġ bozoz ilhom żmien li ġew irraportati u baqgħu ma sarux. Baqa wkoll fanal fi Triq is-Sajjieda li għadu ma sarx. Dan minkejja li għaddew xahrejn minn meta issemma li għadu ma sarx fil-minuti ta' Settembru, kif ukoll madwar sitt lampi minn ta' qabel li jridu jinqalgħu. Il-Kunsill ġiet mara tilmenta fil-prezenza tiegħi u tas-Segretarja li fi Triq is-Sajjieda hemm bozza u fanal jixgħelu fejn xulxin u qed joħolqu inkonvenjenza. Is-Sindku qal li dan ma jistax jkompli, għalhekk għar-raġuni li hemm hafna lmenti gustifikati minn residenti, kien hemm qbil unanimu li nqabbdu lil Joe Louis Caruana.

48.4.6 Sar il-ħlas mir-Regjun Għawdex għal ġbir ta' reċiklaġġ u tal-ħgieġ, kif ukoll irċivejna l-pagament mingħand il-Lesa li huwa 10% mill-ħlasijiet ta' tickets mħallsa l-kunsill fix-xhur ta' Awwissu, Settembru, Marzu -Ġunju 2022 kif ukoll ta' Diċembru 2021.

48.4.7 Biex tinzamm laqgħa tal-Kommunita nofs siegħa qabel il-laqgħa tal-kunsill li jmiss numru 49.

*Handwritten signatures and initials:*  
A blue ink signature, possibly "S. Boy", and other illegible initials.

48.4.8 Nkellmu lil Michael Bugeja u lil Frankie Camilleri, s-Segretarju Għaqda Armar Fontana biex bħas-soltu jagħmlu it-tizjin tal-Milied fit-toroq Kardinal Alessandro Franchi u John Gaspard le Merchant u fi Triq il-Għajn bejn Pjazza Tomba u l-Knisja Parrokjali rispettivament. Kien hemm qbil.

48.8.9 Nibgħatu lill-Ministeru Għal Għawdex sabiex isir xogħol ta' *patching* fi Triq il-Għajn minhabba li tinsab fi stat ħażin.

#### **48.5 Statwa ġdida tal-Qalb ta' Ġesu' għall-festa u r-Restawr ta' Statwi San Pietru u San Pawl.**

48.5.1 Fis-6ta' Novembru flimkien mas-Sindku Itqajna mas-Sur Michael Cutajar Zahra u sar il-ħlas ta' €933 li huwa terz mill-ispiza totali ta' €2800 bħala depożitu fuq ix-xogħol. Sar ftehim permess ta' ittra li ġiet iffirmata mis-Sindku, s-Segretarju Eżekuttiv u S-Sur Michael Cutajar Zahra fejn ġie maqbul li l-istatwa għandha tkun lesta sa l-aħħar ta' Mejju 2023 sabiex tintuża għall-festa tfal fl-okkazjoni tal-festa titulari. Se jkun qed jipprepara wkoll sketch originali tal-istatwa. Il-bilanċ dovut ta' €1867 jkun qiegħed jithallas mat-tlestija tal-istatwa.

Is-Sindku semma li Itaqgħa mall-Perita Ivana Farrugia flimkien mall-Kappillan fejn raw l-istatwi ta' San Pietru u San Pawl li hemm fuq il-knisja u evalwaw il-ħsara li fihom. Jidher li pedestal minnhom huwa mikul mill-melħ pero l-istatwi ma humiex. Il-Perita Farrugia nfurmatna li min-naħa tal-uffiċċju tal-proġetti fi ħdan id-Djoċeżi ta' Għawdex huma lest li jipprovdi s-servizz ta' Perit tar-restawr. Dan sabiex tkun tista taħdem mas-Surveyor/Draughtsman li jkun ġie mqabba mill-Kunsill u tipprepara d-dokumenti li jwasslu sabiex tista tiġi sottomessa l-applikazzjoni mall-Awtorita tal-Ippjanar. Il-Kunsill jrid ukoll jieħu ħsieb sabiex isir scaffolding mal-parti ta' fuq tal-knisja sabiex jkun jista jsir ix-xogħol. Se jiġi ppreparat kuntratt sabiex jiġi ffirmat mill-Kappillan, l-Kunsill u l-Kurja sabiex ikun jista jibda l-proċess.

#### **48.6 Proġett ta' tkompliġja tal-aħħar fażi taċ-Ċentru Ċiviku.**

48.6.1 Fl-11ta' Novembru 2022 ingħatajna ċ-ċavetta tal-propjeta 189/190 fi Triq tal-Għajn kantuniera ma Triq ta' Mulejja mill-Awtorita tal-Artijiet. Dwar l-arbli niringrazzjaw lill-Kunsillier Carmel Farrugia li qed jieħu ħsieb il-ko-ordinament mal-Enemalta. Saru t-toqob mill-Kuntrattur s-Sur Anthony Micallef li hadu fuq sitt sigħat il-waħda u b'hekk jonqos issa li jitwaħħlu l-arbli mir-Road Construction li jridu jithallsu mill-fondi tal-Kunsill peress li l-Enemalta se tipprovdi biss l-arbli għax ma għandux l-kuntrattur. Bgħattna l-Commencement Notice lil Perit Gordan Vella sabiex jkun jista japplika għall-Clearance. Il-karigu ta' Site Manager ingħata lil Sur Joseph Tabone fejn tagħna stima ta' €100 plus il-VAT kull ġimgha għal matul il-perjodu li fih jkun qed isir ix-xogħol ta' twaqqiġ u taqtiġ tal-blat kif ukoll ir-'*retaining wall*'. Kien hemm qbil.

#### **Il-Pussess ta' dan il-Fond**

Jum Storiku għal-Lokalita tal-Fontana meta wara aktar minn 26 sena minn meta t-tieni kunsill Lokali tal-Fontana kien applika biex jiġi devolut lilu dan il-post mid-Dipartiment tal-Artijiet propju il-post b'numru 189 u 190 fi Triq il-Għajn kantuniera ma

*Handwritten signatures and initials:*  
A circular stamp with initials.  
A signature that appears to be "G. Bay".

Triq ta' Mulejja. Wara ukoll aktar minn sittax il-sena qorti sew f'Malta kif ukoll f'Ghawdex, b'zewg sentenzi fosthom wahda ta' Appell li ntrebhu mill-Awtorita tal-Artijiet u l-Kunsill, illum dan il-post gie vakat u issa gie fidejn il-Kunsill wara kważi sena li gie ffirmat il-Kuntratt ta' elf u tletin ewro fis-sena lil-Awtorita tal-Artijiet. Dan il-kuntratt ilu li gie ffirmat mis-Sindku wara l-approvazzjoni tal-Kunsill Lokali fis-17 ta' Jannar 2022 u li jghodd ghal-perjodu mill-4 ta' Novembru li ghadha.

Dan se jservi sabiex ikompli jinbena l-ufficju tal-Kunsill u spazju miftuh li jkompli jghaqqad il-playingfield u z-Zuntier.

Nirringrazzjaw lil min ta sehmu sabiex wasalna ghall-gurnata tal-lum. Illum stess gie ffirmat il-Kuntratt tat-twaqqigh mis-Sindku u s-Segretarju Ezekuttiv fisem il-Kunsill Lokali Fontana, mas- Sur Victor Hili fisem Little Rock Quarry Ltd sabiex jitkompla x-xoghol ta' l-ahhar fazi. Grazzi speċjali tmur lil Qalb Divina ta' Ġesu li ghenitna matul dawn is-snin kollha biex fost l-ohrajn jissebbaħ quddiem is-Santwarju tieghu. Din kienet holma tal-hames Kappillan tal-Fontana, Monsinjur Lorenzo Xerri li minkejja li ilu li telaq mil-Fontana 53 sena sa din il-gimgha stess kien għadu juri l-interess tieghu fhiex wasal dan il-proġett. Grazzi wkoll lil Dr Chris Said li f'dawn l-ahhar xhur iggwidana biex jinghalaq dan il-każ.

#### **48.7 Hrug u ghoti ta' Offerti**

48.7.1 Is-Segretarja nformat lill-membri li s-sejha ghall-offerti ghall-tisbieh tal-playingfield ghalqet u rcivejna zewg offerti:

Mark Attard – €61779.00  
Road Structures Ltd - €63540.25

Kien hemm qbil li l-bord ta' evalwazzjoni ghal din l-offerta ghandu jkun kompost kif ġej:

Opening Staff – S-Sur Horace Micallef u s-Sinjura Miriam Muscat  
Evaluators – S-Sur Jonathon Ċefai, s-Sindku, s-Sur Saviour Borg u l-Perit John Saliba  
Chairperson – S-Sur William Sultana  
Segretarju – S-Sinjura Heidi Grech

L-bieraħ gie ffirmat il-Kuntratt ghall-akkwist tal-Van Elettrika u ghandha madwar erbgħa xhur sabiex tasal. Dan gie ffirmat mis-Sindku u s-Segretarju Ezekuttiv. Il-Kuntrattur se jipprepara l-applikazzjoni sabiex l-Kunsill jiehu s-sussidju ta' Transport Malta.

#### **48.8 Bye-Law – Uzu tal-Facilitajiet**

48.8.1 Is-Segretarja pprezentat draft tal-Bye-Law u gie unanimament maqbul li d-drittijiet ghall-uzu tas-sala tal-Kommunita ghandha tkun ghal €100 kuljum ghal kull attivita' u €50 kuljum ghal skop ta' tahrig edukattiv jew sportiv. Se jkun qed jigi ppreparat id-draft bil-lingwa Ingliza sabiex tintbghat ghall-approvazzjonijiet mehtiega mill-Ministru u mid-Dipartiment tal-Gvern Lokali.

#### **48.9 Jum il-Fontana**

48.9.1 Se jitqassam invit għall-Jum il-Fontana f'kull residenza. Se jsiru żewġ haġġiet soċjo-kulturali, waħda f'Malta u oħra f'Għawdex. Il-Ħarġa ta' Malta li se ssir fl-4ta' Diċembru se nżuru Bormla fl-okkażżjoni tal-Kunċizzjoni, s-Suq ta' Marsaxlokk u l-Park Nazzjonali ta' Ta' Qali. Il-Ħarġa ta' Għawdex nibdew b'celebrazzjoni tal-quddiesa f'Ta' Pinu, nżuru Santa Luċija, l-inħawi tal-Għadira kif ukoll l-inħawi tal-irdumijiet tas-Sanap u c-Cittadella Visitors Centre, barra minhekk l-attività' principali wara l-quddiesa ta' radd il-ħajr ser issir is-serata soċjo-kulturali li ssir fis-sala tal-kommunita u l-inawgurazzjoni tal-Proġett ta' tisbieh bil-porfido wara l-knisja parrokkjali u parti minn Trejġet iċ-Ċentru Parrokkjali mis-Sindku.

#### 48.10 Resurfacing ta' Parti minn Triq il-Għajn Fontana

48.10.1 Ingabru l-istimi kollha relatati max-xogħolijiet ta' resurfacing li jinkludu wkoll l-istimi li jkopru s-servizzi tal-ilma u dranaġġ. Skont l-istimi preparati mill-MED Developers u wara li ġie maħdum l-ispejjeż li se jkunu qed ikopru l-WSC, id-differenza tibqa dik ta' €57,630. Kien hemm qbil unanimu li għandna nitolbu lill-Ministeru Għal Għawdex sabiex jagħmel tajjeb għal din l-ispiza peress li din it-triq arterjali kienet sa mit-twaqqif tal-kunsilli responsabbli tal-Ministeru Għal Għawdex.. Għalhekk għandna niktbu lid-Direttur Ġenerali, s-sinjura Vicky Xuereb sabiex nressqu t-talba tagħna.

#### 48.11 Korrispondenza, ilmenti u suggerimenti

- 48.11.1 Korrispondenza mingħand il-Local Council Association dwar il-possibilita li l-Kunsilli lokali jgħinu lil Hospice Malta billi joffru li jwasslu pazjenti minn djarhom lejn Hospice Malta.
- 48.11.2 Stedina mingħand Regjun Għawdex għall-ikla b'rabta maċ-Celebrazzjonijiet tal-Milied li ser issir is-Sibt, 10ta' Diċembru 2022.
- 48.11.3 Stedina mingħand id-Direttur Ġenerali għall-Konferenza Ġenerali dwar '*Training of Local Council Staff in Principles of Good Governance, Transparency and Accountability*' li hu ko-finanzjat min-Norway Grants u mplimentat mill-Gvern Lokali. Il-Konferenza ser tinzamm il-Hamis, 15ta' Diċembru 2022 fit-8.30hrs. Min jixtieq jattendi jrid jinforma bl-attendanza tiegħu sa Tnejn, 28ta' Novembru 2022.
- 48.11.4 Korrispondenza mingħand il-Gvern Lokali dwar l-attività' Rigal b'Imħabba li hija mtella minn Dr. Lydia Abela. Dawk interessati li jipparteċipaw f'din l-inizjattiva huma mitluba jikkonfermaw sa mhux aktar tard mit-Tnejn, 21ta' Novembru 2022.
- 48.11.5 Irċevejna ittra mingħand is-Sur Daniel James Cassar fejn infurmana li fuq parir li ingħata mill-Ministeru Għal Għawdex qed iressaq it-talba għall-approvazzjoni tal-Kunsill sabiex isir il-konkos u xibka fi Trejġet il-Harrub. Dan minħabba li ma kull xita qed jingarr il-wiċċ kollu. Is-Sindku

rimarka li snin ilu l-kunsill kien ġie nformat dwar Stop Notice li harget l-Awtorita tal-Ippjanar fil konfront tad-Dipartiment tal-Proġetti u Żviluppi minhabba xogħolijiet li saru bla permess. Barra minnhekk dan kien każ fejn minhabba xi xogħolijiet li saru spiccaw il-qorti.

48.11.6 Korrispondenza minghand il-Kummissarju għat-Trattament Xieraq tal-Annimali dwar il-Ħarsien u t-trattament xieraq tal-Annimali f'Avvenimenti Lokali.

48.11.7 Stedina minghand l-AKL sabiex fl-okkażjoni tal-Milied ninghaqdu magħhom għal Gala Dinner li ser jiġi organizzat is-Sibt, 17ta' Diċembru 2022 ġewwa l-Limestone Heritage Park and Gardens is-Siġġiewi. Dawk li jixtiequ jattendu jridu jirregistraw sa mhux aktar tard mit-Tlieta, 28ta' Novembru 2022.

48.11.8 Korrispondenza minn Reġjun Għawdex dwar l-iskema ta' żvilupp u titjib ta' Latrini pubbliċi awtomatiċi madwar Malta u Għawdex. Fil-laqgħa li nżammet il-Ġimgħa, 18ta' Novembru, r-Reġjun iddiskuta din l-iskema u l-pożizzjoni tiegħu hija li l-kunsilli lokali għandhom jibqgħu awtonomi u li r-responsabilita tal-operat tal-latrini pubbliċi għandha tibqa' f'idejn il-Kunsilli Lokali. Madanakollu, dawk il-kunsilli li jixtiequ jidhlu f'din l-iskema SPI.SCI.10.22 huma mitluba jibgħatu l-interess tagħhom sa mhux aktar tard minn nofsinhar tal-Erbgħa, 23 ta' Novembru 2022.

Is-Sindku semma li fil-laqgħa nformali tar-reġjun li saret il-Ġimgħa, ġiet diskussa din l-iskema li minna se ninghataw €60,000 lil kull Kunsill u skont il-President tar-Reġjun ngħatajna il-parir li jekk se napplikaw sabiex issir automatic għandna nagħmluha ċara li ma aħniex lesti li ngħadduha lil haddiehor u li l-Kunsill ma jitlifix drittijiet fuqha. Minhabba li ma kienx hemm qbil li għandna napplikaw, ittiehed vot. S-Sindku u l-Kunsillier Carmel Farrugia ivvotaw favur li napplikaw bil-kundizzjoni li din tibqa f'idejn il-Kunsill filwaqt li l-Kunsilliera Horace Micallef, Jonathon Ċefai u Josephine Camilleri ivvutaw kontra li napplikaw.

48.11.9 Stedina minghand il-Kummissarju tat-tfal sabiex nattendu għal half day seminar dwar il-Parteċipazzjoni tat-tfal fil-Kommunita li ser issir fit-28 u fit-30ta' Novembru fil-Marsa.

48.11.10 Korrispondenza mibgħuta id-Dipartiment tal-Gvern Lokali dwar il-laqgħa ta' Konsultazzjoni għall-Strategija Nazzjonali tal-Gvern Lokali li ġiet posposta għall-Ħamis, 24ta' Novembru 2022 ġewwa s-Sala tal-Kunsill Lokali l-Għarb. Kulhadd huwa mistieden jipparteċipa f'din il-konsultazzjoni.

- 48.11.11 Il-Kunsill irċieva l-Full Development Permission sabiex isiru x-xogholijiet fuq l-*Underground Shelter* li jinsab fi Trejjet ix-Xagħri/Pjazza l-Ghejjun. Is-Segretarju Eżekuttiv qeda tressaq Riżoluzzjoni bankarja sabiex issir garanzija bankarja għal ammont ta' €1200 li hija waħda mill-kundizzjonijiet tal-permess PA/02795/22, hekk kif gie stabbilit mill-Awtorita' tal-Ippjanar. Is-Sindku ppropona li nressqu t-talba lill-Eco Gozo sabiex jgħina fix-xogholijiet ħalli jsir il-ftuħ u r-restawr ta' dan ix-Xelter.
- 48.11.12 Korrispondenza mal-kumpanija Infinite Fusion dwar is-servizz tal-Life Streaming. Bħal ma gie deċiż fil-laqgħa numru 46, giet mressqa t-talba sabiex il-Kunsill iħallas għas-servizz fuq bażi regolari skont kif ikun gie utilizzat u mhux isir ħlas bil-quddiem. Il-Kumpanija nformatna li s-servizz jista jingħata biss jekk isir pagament ta' kull sena bil-quddiem. Is-Sindku semma li ir-Regjun ma hemmx servizz ta' Life Streaming.
- 48.11.13 Korrispondenza mingħand l-Awtorita tal-Ippjanar dwar tibdil fir-regolamenti eżistenti tar-regolamenti tal-Iżvilupp. L-Awtorita tilqa s-sottomissjonijiet sa mhux aktar tard mill-21ta' Novembru 2022.
- 48.11.14 Korrispondenza mingħand id-dipartiment tal-Gvern Lokali dwar fondi Ewropew – *Call for Proposals in support to the New European Bauhaus projects*, liema sejha tagħlaq fid-19ta' Jannar 2023.
- 48.11.15 Korrispondenza mingħand id-Dipartiment tal-Gvern Lokali dwar Mandat ta' inibizzjoni fuq is-sejha għall-pożizzjoni ta' Segretarju Eżekuttiv Lokali u Reġjonali. Is-sejha giet għalhekk temporanjament sospiza.
- 48.11.16 Korrispondenza mingħand il-Ministeru Għal Ghawdex dwar programm ta' attivitajiet relatati ma Jum San Valentinu li se jibda mil-Ġimgħa, 3 ta' Frar u jibqa għaddej sat-Tlieta, 14ta' Frar 2023. Għalhekk ġejna mitluba ninfurmawhom b'avvenimenti relatati sabiex jiġu nklużi fi programm wiehed.
- 48.11.17 Il-Kunsill irċieva twegiba mill-Awtorita tal-Ippjanar dwar it-talba tagħna sabiex nużaw il-fondi tal-Planning Development Fund għar-restawr tal-Istatwi ta' San Pietru u San Pawl. Is-Sur Enzo Cachia nfurmana li l-Kurja qeda togġezjoni għal-iskedar u għalhekk l-fondi tal-PA ma jistgħux jintużaw għar-restawr. Nfurmana wkoll li bħalissa qed jiġi fformat bord konsultattiv sabiex din il-materja tkun tista tiġi diskussa u solvuta u għalhekk jista jkun li fil-futur qarib dan jista jkun possibli.
- 48.11.18 Korrispondenza mingħand l-Assoċjazzjoni tal-Kunsilli Lokali sabiex il-Kunsill iħallas l-assigurazzjoni tas-saħħa għall-membri u l-haddiema tal-

Kunsill. Dan il-ħlas irid isir sal-Ġimgħa, 9ta' Diċembru 2022. Kien hemm qbil.

- 48.11.19 Ċirkulari numru 9/2022 maħruġa mid-Divizjoni għall-Gvern Lokali dwar Proġetti u Restawr fuq Wirt Kulturali li jsiru mill-Kunsilli Lokali. Din iċ-Ċirkulari tgħarraf lill-kunsilli li se jhiet dwar xogħol ta' konservazzjoni u restawr ta' patrimonju kulturali lokali fdat f'idejhom, għandhom jispeċifikaw li l-Konservatur illicenzjat u kkwalifikat bil-warrant ta' Konservatur-Restawratur għandu jkun appuntant.
- 48.11.20 Is-Sindku semma li ra l-ħaddiema tal-Ministeru Għal Għawdex jpoġġu rampa fuq il-bankina ta' quddiem iċ-Ċentru Parrokjali fu Trejjet iċ-Ċentru Parrokjali u kellem lill-ħaddiema sabiex dan ix-xogħol jieqaf immedjatamet sakemm din tiġi diskussa fil-kunsill peress li kienet qed issir fuq propjeta tal-Kunsill mingħajr ma l-Kunsill gie nformat. Dan ix-xogħol waqaf iżda tkompla l-għada. Wara rċivejna ittra mingħand il-Kappillan Rev. Simon M. Cachia fejn talab għal-feedback tal-kunsill sabiex titwaħħal rampa tal-ħadid u injam li se ssir fuq il-bankina ta' quddiem iċ-Ċentru Parrokjali fi Trejjet iċ-Ċentru. Hu spjega li din ir-rampa ma hi waħda permanenti u li qed issir sabiex il-komunita tal-Fontana jkollha aċċess faċli għaċ-Ċentru u s-Sala tal-Parroċċa. Il-Kappillan reġa kiteb aktar tard fl-istess jum minħabba li kif spjega hu saret xi telefonata lill-kurja, sabiex jitlob skuża għal nuqqas ta' komunikazzjoni min-naħa tiegħu għaliex hu haseb li peress li x-xogħol se jsir mill-Ministeru Għal Għawdex kienu se jikkomunikaw magħna huma. Infurmana wkoll li r-railing li gie kkontestat gie mwiegħed li fil-futur qarib ser isir tal-istainless steel. Madanakollu l-għada x-xogħol tkompla u r-rampa saret. Is-Sindku rrimarka li r-rampa ma saritx skont il-permess maħruġ mill-Awtorita tal-Ippjanar għaliex ir-railing suppost li sar tal-injam bil-ġnub kellhom ukoll jingħalqu bl-injam peress li kif inhi hija perikoluża. Żid jgħid li jhoss li ma hemmx rispett lejn il-kunsill għaliex tali permess kellu jintalab qabel u mhux wara li x-xogħol kien diġa sar. Għalhekk il-Kunsill ma jistax jidhol responsabbli għal xogħol li ma sarx skont il-permess. Il-Kunsillier Horace Micallef qal li f'dan il-każ issir amenda tal-permess. Is-Sindku żid jgħid li l-Ministeru Għal Għawdex fi tlett xhur qatt ma zebħu s-sinjali tat-toroq li hemm fi Triq il-Għajn u Triq L-Isptar San Ġiljan, li huma fir-responsabilita tagħhom u lanqas għenu biex jinżabbru s-sigari tal-ħarrub fi Triq Kardinal Alessandro Franchi.
- 48.11.21 Fil-15ta' Novembru 2022, nżammet il-laqgħa ta' kull xahar mal-Pulizija tal-Komunita'.
- 48.11.22 Is-Segretarju Eżekuttiv informat lill-membri li l-Ġimgħa, 18ta' Novembru l-uffiċċjal tal-GO gie jżur l-cardphone box u gie diskuss li minħabba x-xogħolijiet li se jkunu qed isiru fil-playingfield, għalissa din titpoġġa



f'wiehed mill-garaxxijiet tal-kunsill. Huma jippreferu li din il-cardphone box terġa titpoġġa fejn kienet għaliex qegħdin jaħdmu fuq proġett għall-cardphone boxes eżistenti. Il-membri qablu li fl-istess post ma tistax terġa ssir minhabba l-bankina u n-nuqqas ta' wisa.

48.11.22 Talba mingħand resident sabiex jinżebħu l-linji sofor (*double yellow lines*) jew inkella ssir *d-disabled parking* madwar il-parkeġġ ta' quddiem il-garaxx tagħhom. Dan sabiex ikun jista johroġ lil missieru li huwa diżabli u qed isibha diffiċli li jagħmel dan minhabba li qed jsib karozzi pparkjati u l-van ma tkunx tista tghaddi. Il-membri qablu li għandna nibgħatu lil Transport Malta sabiex jsiru *d-double yellow lines*.

48.11.23 Talba mingħand resident sabiex jinqala l-fanal li hemm mal-propjeta numru 13 fi Triq il-Għajn sabiex jkun jista jsir xogħol ta' konstruzzjoni.

#### 48.13 Mistoqsijiet mill-Kunsilliera.

Ma kienx hemm mistoqsijiet mingħand il-Kunsilliera.


#### 48.14 Kunsiderazzjoni u Approvazzjoni tal-iskeda ta' pagamenti.

Skeda ta' hlasijiet bin-numru 37/2022 għal perjodu ta' bejn l-1 ta' Novembru 2022 u t-22 ta' Novembru 2022 li tammonta għal €10,601.14 giet approvata u ffirmata. Giet preżentata wkoll kopja tal-ispjejjeż relatati ma Petty Cash li saru matul ix-xahar ta' Novembru.

#### 46.15 Tmiem il-laqgħa u data tas-seduta li jmiss.

Il-laqgħa tal-Kunsill Lokali intemmet fit-19.00pm u giet aġġornata għal nhar il-Hamis, 22 ta' Diċembru 2022 fil-17.30pm b'agenda li tkun komunikata aktar 'il quddiem.

Konfermati, Illum il-Hamis, 22 ta' Diċembru 2022

  
Saviour Borg  
Sindku

  
Heidi Grech  
Segretarju Eżekuttiv